



पूर्व छात्र समिति जनता कालेज बकेवर

===== "सत्य सनातन परंपरा है योग" =====

दि0- 26-27 Oct.-2017

जनता कालेज बकेवर में श्री आनंद स्वरूप मिश्र जयंती के तीन दिवसीय कार्यक्रम समारोह में आयोजित दो दिवसीय कार्यशाला के विषय छात्र जीवन में योग, नैतिक मूल्यों एवम् पर्यावरण जागरूकता का महत्त्व विषय की व्याख्यानमाला के आयोजन के प्रथम दिवस पर (आज दि0 26 अक्टूबर 2017 को) कार्यक्रम का शुभारम्भ प्राचार्य डा0 महेश प्रसाद यादव, कृषि विभाग के डीन डा0 अशोक कुमार पाण्डेय, विज्ञान विभाग की डीन डा0 नलिनी शुक्ला, मुख्य अनुशासन अधिकारी एवम् दिल्ली एन0 सी0 आर0 से रजिस्टर्ड भारत सरकार द्वारा अधिकृत योग व नैतिक मूल्यों को समर्पित सामाजिक संस्था "वेदार्णा फ़ाउन्डेशन" से आमंत्रित अतिथियों व योग द्वारा प्रातःकालीन बेला में विभिन्न सहज आसनों द्वारा कालेज छात्रावास के 150 छात्र-छात्राओं व कालेज परिवार के शिक्षक-साधकों को योग साधना कराने के पश्चात् उपरोक्त पदाधिकारियों व प्रशिक्षकों में फ़ाउन्डेशन निदेशक प्रो0 संदीप कुमार, डा0 कुलदीप मलिक, आचार्य श्री यज्ञ दत्त शर्मा, योग प्रशिक्षक श्री रोशन पाठक, श्री अमित कुमार की टीम एवम् पूर्व छात्र समिति के अध्यक्ष प्रो0 अश्विनी कुमार मिश्र, सचिव कुलदीप अवस्थी, उपाध्यक्ष अजित अग्निहोत्री, कार्यक्रम संयोजक डा0 धर्मेन्द्र कुमार आदि के द्वारा दीप प्रज्वलन व माता सरस्वती जी की प्रतिमा पर माल्यार्पण व पुष्पांजलि के साथ कार्यक्रम का आरम्भ किया गया, तदोपरान्त पूर्व छात्र समिति के सचिव कुलदीप अवस्थी द्वारा वेदार्णा फ़ाउन्डेशन के अतिथियों का संक्षिप्त परिचय कराकर समस्त पदाधिकारियों का बैज अलंकरण करके अभिनन्दन किया गया। आज की व्याख्यानमाला के प्रथम दिन सर्वप्रथम समस्त कालेज परिवार को योग साधना कराने के पश्चात् वेदार्णा फ़ाउन्डेशन के निदेशक डा0 कुलदीप मलिक ने कालेज के सेमिनार सभागार में योग शिक्षा एवम् नैतिक मूल्यों पर आधारित शिक्षा के विषय में पावर प्वाइंट प्रजेंटेशन द्वारा बताया कि योग का मार्ग मानव जीवन के समग्र संतुलन का मार्ग है। पशु चेतना एवम् मनुष्य चेतना के परस्पर मूलभूत अंतर को समझाते हुए उन्होंने कहा कि मानव संतति समग्रता के साथ जीवनयापन कर सकती है जो कि पशुओं में संभव नहीं होता है। डा0 मलिक ने बताया कि जिस योग पद्धति का आविष्कारक व प्रणेता भारतीय समाज है, उसी

पद्धति को हमने जानकारी के अभाव में उपेक्षित कर दिया था, किंतु विदेशियों द्वारा इस भारतीय प्राचीन योग पद्धति की प्रासंगिकता को सराहा व समझा गया और हाथों-हाथ लिया गया। आज वर्तमान परिदृश्य में हम भारतीयों की जागरूकता व रूचि भी योग शिक्षा को अपनाने में दिन प्रतिदिन बढ़ रही है और इसे प्रयोग में लाने वाले लोग आज निरोग को प्राप्त होकर दीर्घायु को प्राप्त कर रहे हैं। डा० मलिक के अनुसार भारतीय योग पद्धति द्वारा तमाम बड़ी बीमारियों का रोगोपचार संभव है लेकिन योग विधि का प्रारंभ प्रशिक्षित योग प्रशिक्षक के मार्गदर्शन में ही करना चाहिये ताकि सही व गलत योग विधि का पता चल सके और हम गलतियां करने से बच सकें। फ़ाउन्डेशन के फ़ाउंडर निदेशक प्रो० संदीप कुमार ने आज के जनजागरण कार्यक्रम में पर्यावरण और मानव के जुड़ाव की प्रासंगिकता का विवेचन व व्याख्या करते हुए अपने प्रजेंटेशन में बताया कि यदि मनुष्य अपने आसपास के सभी घटकों को समन्वित रूप से संतुलित तरीके से प्रयोग करे तो पर्यावरण की सही परिभाषा की व्याख्या सहज रूप से हो जाती है और इन घटकों को बैलेन्स रखना मनुष्य मात्र का उत्तरदायित्व ही नहीं अपितु अगली पीढ़ियों के प्रति भी एक बड़ी जिम्मेदारी है। प्रो० संदीप ने अपने उद्बोधन में कहा कि हमारे पर्यावरण का संतुलन व स्वच्छता ही हमें निरोग बनाती है और इसका असंतुलन हमें बीमार करता है। हमें ध्यान यह रखना होगा कि हमारा अच्छा स्वास्थ्य ही हमारी असली धन सम्पदा है। इस कार्यक्रम में वेदार्णा फ़ाउन्डेशन से आमंत्रित अतिथियों, योग प्रशिक्षकों के साथ कालेज के सचिव प्रबन्ध समिति श्री अरविन्द कुमार मिश्र के संरक्षण, प्राचार्य महेश प्रसाद यादव के निर्देशन में कालेज परिवार के लगभग दो सैकड़ छात्र-छात्राओं की उपस्थिति रही। कार्यक्रम को सफल बनाने में डा० नलिनी शुक्ल, डा० अशोक कुमार पाण्डेय, डा० एस०एन०राम, डा० धर्मेन्द्र कुमार, डा० दिव्य ज्योति मिश्र, डा० प्रकाश दुबे, डा० योगेश शुक्ल, डा० इंदुबाला मिश्र, डा० ज्योति भदौरिया, डा० विकास अग्निहोत्री, डा० योगेन्द्र दीक्षित, सर्व श्री अरविन्द कुमार चौधरी, प्रो० अजय कुमार शर्मा, कु० प्रतिभा श्रीवास्तव, प्रो० जितेन्द्र सिंह, कु० अनामिका सक्सेना, कु० कीर्ति गुप्ता, श्री राजेन्द्र बाबू पाण्डेय, श्रीमती अरुणा चौबे, सुबोध शुक्ल, देवेश चतुर्वेदी, पवन कुमार सक्सेना, इंद्रजीत भदौरिया, कुलदीप यादव, नूरुल हसन आदि सहित सम्पूर्ण कालेज परिवार की सक्रिय उपस्थिति एवम् विशेष योगदान रहा, कार्यक्रम का सफल संचालन प्रो० अश्वनी कुमार मिश्र के द्वारा किया गया।





जनता कालेज बकेवर में आयोजित श्रद्धेय आनन्द स्वरुप मिश्र जयंती समारोह के कार्यक्रम की दूसरे दिन दि0 27 अक्टूबर 2017 की प्रकाशित झलकियाँ.....



मानवीय मूल्यों की प्रासंगिकता ही है भारतीयता का प्राणतत्व और आधारशिला

बकेवर : जनता कालेज बकेवर में आनंद स्वरूप मिश्र जयंती समारोह के दूसरे दिन छात्र जीवन में योग, नैतिक मूल्यों एवं पर्यावरण जागरूकता को लेकर कार्यशाला का आयोजन किया गया। इसका शुभारंभ कालेज के सचिव अरविंद कुमार मिश्रा ने किया। डा. कुलपति के पर्यवेक्षण में कालेज छात्रावास के 200 छात्र-छात्राओं ने शिक्षक साधकों के साथ योग साधना की। इस अवसर पर वेदार्णा फाउंडेशन के निदेशक प्रो. संदीप कुमार एवं डा. कुलदीप मलिक ने बताया कि पुरातनकाल की अपेक्षा

वर्तमान में हमारी साक्षरता की दर में तो इजाफा हुआ है किंतु आज हमारी संवेदना मरती जा रही है। आचार्य यज्ञ दत्त शर्मा ने बताया कि मानवीय मूल्यों की संकल्पना की स्थापना के बिना मानव समाज का सार्थक अस्तित्व असंभव है, मोबाइल, टेलीफोन ने हमें सुविधा दी, हम परस्पर नजदीक तो आए लेकिन नैतिक दूरी के कारण मानवीय मूल्यों का क्षरण बढ़ता गया। प्राचार्य डा. महेश प्रकाश यादव ने सभी को सम्मानित किया। संचालन प्रो. अश्वनी कुमार मिश्रा ने किया।



बकेवर जनता कॉलेज में योग कराते संस्थान के पदाधिकारी • जागरण

गंभीर बीमारियों का इलाज योग से संभव

को
नेपी
को
कि
मल
दर,
क्षेत्र
धर,
का
को
रही
शन
की
गो।
त्र,
प्रति
भी।
के



जनता कालेज बकेवर में योग व्याख्यानमाला में भाग लेते वेदार्णा फाउंडेशन के कुलदीप मलिक व उपस्थित शिक्षक ।



अमर उजाला ब्यूरो

बकेवर।

जनता कालेज बकेवर में शुक्रवार को आनंद स्वरूप मिश्र जयंती समारोह के तहत छात्र जीवन में योग, नैतिक मूल्यों एवं पर्यावरण जागरूकता की व्याख्यानमाला आयोजित हुई। कार्यक्रम में 150 छात्र-छात्राओं और शिक्षकों को कई आसनों से योग साधना सिखाई गई।

वेदार्णा के निदेशक डॉ. कुलदीप

मलिक ने बताया कि योग का मार्ग मानव जीवन के समग्र संतुलन का मार्ग है। जिस योग पद्धति का आविष्कारक व प्रणेता भारतीय समाज है, उसी पद्धति को हमने जानकारी के अभाव में उपेक्षित कर दिया था। लेकिन विदेशियों ने इसे हाथों-हाथ लिया।

उनके अनुसार भारतीय योग पद्धति से तमाम गंभीर बीमारियों का उपचार संभव है। योग प्रशिक्षक के मार्गदर्शन में ही करना चाहिए। फाउंडेशन के फाउंडर प्रो. संदीप कुमार ने जनजागरण

कार्यक्रम में पर्यावरण और मानव के जुड़ाव को प्रासंगिकता पर व्याख्यान दी।

कार्यक्रम में आचार्य श्री यज्ञ दत्त शर्मा, कृषि विभाग के डीन डा. अशोक कुमार पांडेय, योग प्रशिक्षक रोशन पाठक व अमित कुमार की टीम, पूर्व छात्र समिति के अध्यक्ष प्रो. अश्वनी कुमार मिश्र, सचिव कुलदीप अवस्थी, उपध्यक्ष अजीत अग्निहोत्री, संयोजक डॉ. धर्मेन्द्र कुमार, कालेज के सचिव प्रबंध समिति अरविंद कुमार मिश्र,

प्राचार्य महेश प्रसाद यादव, डॉ. नलि शुक्ल, डॉ. दिव्य ज्योति मिश्र, प्रकाश दुबे, डॉ. योगेश शुक्ल, इंदुबाला मिश्र, डॉ. ज्योति भट्टारिका, विकास अग्निहोत्री, डॉ. योगेंद्र शर्मा, अरविंद कुमार चौधरी, प्रो. अमर शर्मा, प्रतिभा श्रीवास्तव, प्रो. जित सिंह, अनामिका सक्सेना, कर्तोति गुप्त, राजेंद्र बाबू पांडेय, अरुणा चौधे, सुब्रह्मण्य शुक्ल, देवेश चतुर्वेदी, पवन कुमार सक्सेना, इंद्रजीत भट्टारिका, कुलर यादव, नूरूल हसन आदि मौजूद रहे



दि० 14-01-2019 गणित शिक्षण-प्रशिक्षण संबर्धन की एक दिवसीय कार्यशाला जनता कालेज बकेवर में आयोजित हुई- (छात्रों में गणितीय दृष्टिकोण संबर्धन की एक दिवसीय कार्यशाला के छवि चित्र)---

जनता कालेज बकेवर के छात्रों को मिला आई० आई० टी० दिल्ली का सहयोग-


इटावा,14 जनवरी। जनता कालेज बकेवर में गणित विषय के अध्ययनरत छात्र छात्राओं के लिए कालेज के ऐसे पूर्व छात्रों द्वारा जिन्होंने आई०आई० टी० दिल्ली से शिक्षा प्राप्त कर देश में उच्च कीर्तिमान स्थापित किये हैं,उनके द्वारा गणित विषय के अधिगम को रुचिपूरक व सरल बनाने के लिए जनता कालेज बकेवर में गणित विषय के छात्रों में गणितीय दृष्टिकोण संबर्धन हेतु एक दिवसीय कार्यशाला आयोजित की गई। कालेज के छात्रों का मार्गदर्शन करने के लिए दिल्ली से आए चार सदस्यीय अतिथि समूह में आईआईटी दिल्ली के पूर्व छात्र एवम् वर्तमान प्रशिक्षक सर्व श्री उपेंद्र सिंह,स्वर्ण पदक विजेता संजय मिश्रा,ओ०एन०जी०सी० के वरिष्ठ भूविज्ञानी प्रेमचंद राठौर एवं वरिष्ठ शोध विश्लेषक अभय प्रताप सिंह ने अपने पूर्व महाविद्यालय जनता कॉलेज बकेवर के प्रति अपनी सामाजिक जवाबदेही को सुनिश्चित करते हुए कॉलेज के छात्रों को सतत अध्ययन हेतु आई० आई० टी० दिल्ली के सहयोग द्वारा सहमति प्रदान की है,उक्त आयोजन से ग्रामीण आँचल के मेधा संपन्न छात्रों में अत्यधिक उत्साह है। अतिथियों द्वारा दिए गए मार्गदर्शन से छात्रों को गणित की कठिन समस्याओं का निदान बहुत ही सरल एवं रोचक तरीके से करने के टिप्स दिए गए।

इस अवसर पर कॉलेज के प्राचार्य डॉ एम पी यादव ने कार्यक्रम की अध्यक्षता करते हुए दिल्ली आईआईटी से आए अतिथियों को उनके प्रयासों हेतु हार्दिक साधुवाद देते हुए सराहना की एवं छात्रों को उनके मार्गदर्शन से लाभ लेने की अपील की है। कार्यक्रम में गणित विभाग की प्रभारी एवं विज्ञान संकाय की अधिष्ठाता डॉ नलिनी शुक्ला,भौतिक विज्ञान विभाग,रसायन विज्ञान,कम्प्यूटर विज्ञान,जैव प्रौद्योगिकी एवं औद्योगिक रसायन विज्ञान विभाग के प्रभारियों सहित कालेज परिवार के समस्त प्राध्यापकों का सक्रिय सहयोग रहा। इस कार्यक्रम का सफल आयोजन जनता कॉलेज की पूर्व छात्र समिति द्वारा किया गया जिसमें कॉलेज के पूर्व छात्रों ने अपना बहुमूल्य सहयोग प्रदान किया। कार्यक्रम का सफल संचालन पूर्व छात्र समिति के सचिव कुलदीप अवस्थी द्वारा किया गया। आगंतुक

गणित विशेषज्ञों ने कालेज के छात्रों को उच्च स्तरीय गणित विषय एवं महत्वपूर्ण प्रतियोगिता परीक्षाओं के लिए निशुल्क प्रशिक्षण देने के अपने संकल्प के बारे में विस्तृत जानकारी देते हुए कहा कि भविष्य में मेधावी छात्रों को संस्था द्वारा छात्रवृत्ति भी दी जायेगी।







जनता कालेज बकेवर परिवार ने किया अपने पूर्व छात्र सहायक कमांडेंट अनिरुद्ध प्रताप का दि- 18 मार्च 2021 को किया अभिनंदन ।

पराक्रम किसी व्यक्ति विशेष की बपौती नहीं है और देशभक्त की कोई जाति नहीं होती - अरविंद कुमार मिश्र।

जनता कॉलेज बकेवर के संगोष्ठी सभागार में पूर्व छात्र समिति ने कालेज के पूर्व छात्र श्री अनिरुद्ध प्रताप सहायक कमांडेंट सीआरपीएफ को उनकी साहसिक उपलब्धि कश्मीर के शोपियां क्षेत्र में 178 बटालियन में डिप्टी एसपी पद पर कार्यरत रहते हुए अपने नेतृत्व में ऑपरेशन रेबान के अंतर्गत वर्ष 2018 नवंबर में आतंकी मुठभेड़ में दो उग्रवादियों को मौत के घाट उतार दिया, उनके साहसिक कार्य के लिए उन्हें 15 अगस्त 2020 को राष्ट्रपति पुलिस वीरता पदक से सम्मानित करने का निर्णय गृह मंत्रालय भारत सरकार द्वारा लिया गया है, जिसका अलंकरण महामहिम राष्ट्रपति के द्वारा किया जाएगा। श्रद्धेय सेक्रेटरी महोदय और प्राचार्या जी के संरक्षण में कालेज परिवार की गरिमामय उपस्थिति रही।







=====

-जनता कॉलेज बकेवर ने बसंत पंचमी पर सरस्वती पूजन के साथ आयोजित किया कन्या-भोज।

-पूर्व छात्र समिति का रहा विशेष सहयोग

जनपद के उच्च शिक्षा के शिक्षण संस्थान जनता कॉलेज बकेवर में बसंत पंचमी के उपलक्ष में सरस्वती पूजन एवं हवन आयोजित किया गया। कार्यक्रम का शुभारंभ दीप प्रज्वलन एवं ज्ञान की अधिष्ठात्री मां सरस्वती के पारंपरिक विधि विधान से पूजन तथा हवन के साथ हुआ। इस उल्लास पर्व पर महाविद्यालय के पूर्व छात्र एवं विशेष आगंतुकों में श्री हरिशंकर शर्मा 'अचल', (गयाना, अमेरिका) ने मनोहारी सांस्कृतिक कार्यक्रम प्रस्तुत किया, जिसमें भजन गायन की विभिन्न संगीतमय प्रस्तुति दी गई। प्रांगण के मां सरस्वती मंदिर की सुसज्जित झांकी पर पूजन एवं कालेज प्रबंध समिति के सचिव श्री अरविंद कुमार मिश्र, प्राचार्य डॉ राजेश किशोर त्रिपाठी, पूर्व छात्र एवं आयकर अधिकारी श्री अजय दुबे एवं डॉ जितेंद्र पांडेय द्वारा सामूहिक हवन में पूर्व छात्र एवं आचार्य अमित अवस्थी के माध्यम से विश्व शांति एवं विश्व बंधुत्व की कामना की गई। सांस्कृतिक कार्यक्रम के प्रभारी डॉ दिव्य ज्योति मिश्र ने कोविड प्रोटोकॉल के साथ उपस्थित सभी आगंतुकों का आभार व्यक्त करते हुए छात्र-छात्राओं को बताया कि माता सरस्वती का आशीर्वाद प्राप्त कर हम सभी संस्कारवान बनकर शिक्षा के माध्यम से सद्गाणिक बनें व देश को प्रगति की ओर ले चलें। पूर्व छात्रा डॉ. साधना त्रिपाठी द्वारा प्रसाद वितरण में सहयोग किया गया। पूर्व प्राध्यापक डॉ लालता प्रसाद दुबे, डॉ रमेश चंद्र त्रिपाठी, कृपा शंकर तिवारी आदि सहित समस्त कॉलेज परिवार की विशेष उपस्थिति रही।-----



जनमानस के आरोग्य एवं स्वास्थ्य-रक्षण हेतु प्रतिबद्ध जनता कॉलेज बकेवर का प्रयास

सदैव प्रासंगिक—डॉ प्रभात कुमार सिंह ।

जनता कॉलेज बकेवर के संस्थापक सेक्रेटरी श्री आनंद स्वरुप मिश्र जयंती समारोह के अवसर पर पूर्व छात्र समिति जनता कालेज बकेवर के संयोजन में मेदांता द मेडिसिटी हॉस्पिटल गुरुग्राम, हरियाणा, इंडियन मेडिकल एसोसिएशन इटावा एवं पालीवाल डायग्नोस्टिक कानपुर के संयुक्त सहयोग से एक निःशुल्क मल्टी स्पेशलिटी स्वास्थ्य परीक्षण शिविर का किया गया आयोजन -

इटावा, 28 अक्टूबर 2022 | जनता कॉलेज बकेवर के संस्थापक सेक्रेटरी श्री आनंद स्वरुप मिश्र जयंती समारोह के अवसर पर पूर्व छात्र समिति जनता कालेज बकेवर के संयोजन में मेदांता द मेडिसिटी हॉस्पिटल गुरुग्राम, हरियाणा, इंडियन मेडिकल एसोसिएशन इटावा एवं पालीवाल डायग्नोस्टिक कानपुर के संयुक्त सहयोग से एक निःशुल्क मल्टी स्पेशलिटी स्वास्थ्य परीक्षण शिविर का आयोजन किया गया, शिविर का उद्घाटन शुभारंभ डॉ प्रभात कुमार सिंह, कुलपति, उ.प्र. आयुर्विज्ञान विश्वविद्यालय सैफई इटावा के मुख्य आतिथ्य में कालेज प्रबंध समिति सचिव श्री अरविन्द कुमार मिश्र, प्राचार्य डॉ राजेश किशोर त्रिपाठी. एवं कुलदीप अवस्थी सचिव पूर्व छात्र समिति के कुशल नेतृत्व में सरस्वती पूजन के साथ किया गया। मुख्य अतिथि डॉ प्रभात कुमार सिंह ने अपने उद्बोधन में जनता कॉलेज बकेवर द्वारा निःशुल्क स्वास्थ्य शिविर के द्वारा आम जनमानस के आरोग्य एवं स्वास्थ्य-रक्षण हेतु प्रतिबद्ध जनता कॉलेज बकेवर के प्रयास को प्रासंगिक बताते हुए प्रशंसा की और कहा कि इस तरह का प्रयास अन्य शिक्षण संस्थानों को अनुकरणीय रूप से अनुपालन करना चाहिए।

शिविर में मेदांता हॉस्पिटल गुरुग्राम से पधारे वरिष्ठ हृदय रोग विशेषज्ञ डॉ एस के तनेजा, वरिष्ठ स्वास रोग विशेषज्ञ डॉ राहुल आदि के साथ आई एम ए इटावा के वरिष्ठ चिकित्सक डॉ डी के दुबे, डॉ सी एस दुबे, डॉ ममता सिंह, डॉ प्रमिला कुमारी, डॉ मीनल मेहरोत्रा, डॉ कुश मेहरोत्रा डॉ. निशांत शर्मा, डॉ विकास वर्मा, श्री प्रवीण त्रिपाठी, अक्षय आदि चिकित्सकों ने 900 से अधिक मरीजों का निःशुल्क परीक्षण किया गया, जिसमें हृदय रोग के लगभग 300 मरीजों का परीक्षण, श्वास रोग के लगभग 200 मरीज देखे गए, दंत रोग के 55, स्त्री रोग 86, त्वचा रोग 43, नेत्र रोग 103, हड्डी रोग विशेषज्ञ 77 आदि सहित अन्य मरीजों सहित कुल 982 मरीजों का परीक्षण किया गया। परीक्षण के उपरांत जरूरतमंद मरीजों को दवा वितरण किया गया, शिविर में ई सी जी, ब्लड शुगर, ब्लड प्रेशर, बीएमडी, नेत्र रेटिना आदि की निःशुल्क जांचें की गईं। इस अवसर पर मेदांता समूह द्वारा सभी पंजीकरण कराने वाले रोगियों को विशेष लाभ प्रदान करने की घोषणा की गई, जिसके लिए आयोजित इस शिविर की मुहर लगाना आवश्यक है। शिविर का समापन अतिथिगण चिकित्सकों को जनता कॉलेज बकेवर परिवार द्वारा अंग वस्त्र ओढ़ाकर तथा प्रशस्ति प्रमाण पत्र देकर सम्मानित किया गया, मेदांता समूह के साथ आई एम ए इटावा को प्रशस्ति प्रमाण पत्र प्रदान किया गया। 15 से अधिक विभिन्न बीमारियों से संबंधित निःशुल्क परामर्श वरिष्ठ चिकित्सकों द्वारा प्रदान करने पर क्षेत्रवासियों द्वारा बाहर से आए हुए सभी

चिकित्सको की सराहना की एवम् उनका आभार व्यक्त किया गया। शिविर के आयोजन में श्री अभिजीत जी वाइस प्रेसिडेंट मेदांता हॉस्पिटल गुरुग्राम , श्री पुनीत श्रीवास्तव जनरल मैनेजर मेदांता हॉस्पिटल , श्री गोपाल तिवारी जी एवं मेडी आर्या फार्मसी की विशेष भूमिका रही ।

प्राचार्य डॉ राजेश किशोर त्रिपाठी ने पूर्व छात्र समिति के कार्यकारिणी सदस्यों ,एन सी सी केडेट्स, एन एस एस के वॉलेंटियर छात्र-छात्राओं सहित विभिन्न विभागों के छात्र छात्राओ एवं कॉलेज परिवार के सभी सहयोगियों के द्वारा दिन भर मेहनत करके कार्यक्रम को बेहद सफल बनाने के लिए विशेष धन्यवाद दिया। कार्यक्रम में क्षेत्रीय गणमान्य लोगों की उपस्थित रही ।





=====